

# Veteranlar Azərbaycan dövlətinin yüksək diqqət və qayğısını daim hiss edirlər

Aprelin 22-də Müharibə, Əmək və Silahlı Qüvvələr Veteranları Təşkilatında Azərbaycan Mədəniyyət İşçiləri Həmkarlar İttifaqı Respublika Komitəsinin əməkdaşları ilə görüş keçirilib.

AZƏRTAC xəbər verir ki, tədbirdə komitənin əməkdaşları, veteranlar, gənclər təşkilatlarının nümayəndələri iştirak ediblər.

Görüşdə Respublika Veteranlar Təşkilatının sədr, ehtiyatda olan general-major Dadaş Rzayev Azərbaycan Həmkarlar İttifaqları Konfederasiyasının (AHİK) yarandığı və təşəkkül tapdığı dövrə, eləcə də komitənin keçdiyi tarixi yola nəzər salıb. Bildirib ki, AHİK-in tabeliyindəki təşkilatlardan biri kimi Mədəniyyət İşçiləri Həmkarlar İttifa-

faqı Respublika Komitəsinin fəaliyyəti çox səmərəlidir.

D.Rzayev Azərbaycan Mədəniyyət İşçiləri Həmkarlar İttifaqının yaradılmasının 110 illiyi münasibətlə təşkilatın əməkdaşlarını təbrik edib, gələcək fəaliyyətlərdə uğurlar arzulayaraq deyib: "Mədəniyyət işçilərinin veteranlarla görüşünün səmərəli olacağına və əməkdaşlığın inkişaf edəcəyinə inanırıq. Veteranlarla həmkarlar ittifaqının sıx əlaqəsi gənclərin həbi vətənpərvərlik ruhunda təbiyəsi işində mühüm rol oynayacaq".

D.Rzayev bildirib ki, ulu öndər Heydər Əliyev veteranlara daim diqqət göstərir, onların problemlərinin həllinə qayğı ilə yanaşırıdı. Bu siyaset hazırda Prezident İlham

Əliyev tərəfindən uğurla davam etdirilir. Veteranların sosial problemlərin həlli, onların ictimai fəallığının artırılması istiqamətində görülən ardıcıl işlər bunun əyani göstəricisidir.

Qeyd edilib ki, Prezident İlham Əliyevin aprelin 20-də imzaladığı "1941-1945-ci illər ikinci Dünya müharibəsi iştirakçılarına, həlak olmuş və ya sonralar vəfat etmiş döyüşülərin dul arvadlarına, arxa cəbhədə fədakar əməyinə görə orden və medallarla təltif edilmiş şəxslərə birdəfəlik maddi yardım verilməsi haqqında" Sərəncam dövlətimiz tərəfindən veteranlara göstərilən qayğının növbəti təzahürüdür.

Respublika Veteranlar Təşkilatının sədr müavini,

ehtiyatda olan polkovnik Cəlil Xəlilov həmkarlar ittifaqı ilə səmərəli əməkdaşlıqdan, veteranların sanatoriya-kurort müəssisələrində müalicəsi üçün yaradılan şəraitdən danışıb.

Mədəniyyət İşçiləri Həmkarlar İttifaqı Respublika Komitəsinin sədr, əməkdar mədəniyyət işçisi Cəmilə Səttarova gənclər üçün örnek olan şərəflə həyat yolu keçən veteranlarla görüşməkdən məmnunluğunu bildirib. Görüşün

qarşısından gələn 9 May - Qələbə Günü ərəfəsində təşkil olunduğu vurğulayan C.Səttarova bu münasibətlə veteranları təbrik edib. Diqqətə çatdırıb ki, xalqımız Büyük Vətən müharibəsindəki döyüşlərdə misilsiz rəşadət göstərmiş azərbaycanlıların

qəhrəmanlıqlarını həmişə qürur hissi ilə xatırlayır. Bu gün veteranlarımız Prezident İlham Əliyevin diqqət və qayğısı ilə tam əhatə olunublar.

C.Səttarova Respublika Veteranlar Təşkilatının həmkarlar ittifaqı ilə əməkdaşlığıının gələcəkdə də davam edəcəyindən məmnunluğunu bildirib. O, mədəniyyət işçilərinin və müxtəlif teatrların veteranlara xidmət etməyə hər zaman hazır olduğunu deyib.

Sonra Dadaş Rzayevə və Cəlil Xəlilova Respublika Komitəsinin mükafatları təqdim olunub.

Respublika Veteranlar Təşkilatının Rəyasət Heyətinin qərarı ilə Cəmilə Səttarova "Veteran həmrəyliyi" medalı ilə təltif edilib.